

अधिक से अधिक प्रीलिटिगेशन प्रकरणों के निराकरण पर जोर

हरिभूमि न्यूज ►► कोण्डागांव

प्रधान जिला एवं सत्र न्यायाधीश अध्यक्ष जिला विधिक सेवा प्राधिकरण श्रीमती किरण चतुर्वेदी के निर्देशानुसार आगामी नेशनल लोक अदालत 13 सितंबर के आयोजन की तैयारियों को लेकर बैठक आयोजित की गई। बैठक में नेशनल लोक अदालत की तैयारियों को सुनिश्चित करना और विभिन्न विभागों के सहयोग से लंबित मामलों के त्वरित समाधान की रणनीति बनाना था।

बैठक में बैंक, दूरसंचार विभाग एवं विद्युत विभाग के कर्मचारियों ने भी अपने विभागों के लंबित मामलों और उनके समाधान के लिए अपनी तैयारियों के बारे में जानकारी दी। बैठक में विभिन्न बैंकिंग मुद्दों, जैसे लोन रिकवरी, खातों के विवाद, और अन्य वित्तीय विवादों पर चर्चा की गई। इस अवसर पर नेशनल लोक अदालत के माध्यम से इन विवादों के समाधान के लिए नए -ष्टिकोण और



रणनीतियों पर विचार किया गया। सभी बैंक प्रबंधकों को इस प्रक्रिया में भागीदारी की दिशा में मार्गदर्शन प्रदान किया गया ताकि त्वरित और प्रभावी समाधान सुनिश्चित किया जा सके।

ये रहे उपस्थित: इस अवसर पर

श्रीमती रेश्मा बैरागी पटेल, मुख्य न्यायिक मजिस्ट्रेट, कोण्डागांव एवं कु. गायत्री साय, सचिव, जिला विधिक सेवा प्राधिकरण कोण्डागांव एवं बैंक, दूरसंचार, विद्युत विभाग के कर्मचारी उपस्थित रहे।